

हाईवे चैनल

डाक-12 जून, बुधवार, 2019

वर्ष-22 अंक-14 | विलासपुर, मंगलवार 11 जून 2019 | पृष्ठ-8 मूल्य-2 रुपया | बिलासपुर | रायपुर | जगदलपुर से प्रकाशित

शिखर धवन विश्व कप से बाहर

नई दिल्ली। भारतीय क्रिकेट टीम को बड़ा झटका लगा है। उसके स्टार ओपनर शिखर धवन अंगुली में लगी चोट की वजह से विश्व कप से बाहर हो गए हैं। धनाथन कुल्टर नाइल की उछाल लेती गेंद शिखर धवन के बाएं हाथ के अंगुठे में लग गई थी। जिसके बाद उनका अंगुठा सूज गया था। हालांकि, दर्द में होने के बावजूद शिखर धवन ने बल्लेबाजी की और शानदार शतक ठोका। उन्होंने मैच में क्षेत्ररक्षण नहीं किया था। उनकी जगह रवींद्र जडेजा ने क्षेत्ररक्षण किया।

पटना के व्यवसायी ने पत्नी, बच्चों और खुद को मारी गोली

पटना। राजधानी पटना से एक दिल दहला देने वाली खबर आ रही है। मंगलवार की सुबह एक व्यवसायी ने अपनी पत्नी और दो बच्चों को गोली मार दी। पत्नी और बच्चों को गोली मारने के बाद व्यवसायी ने खुद को भी गोली मार ली। अभी तक जो सूचना मिल रही है उसके अनुसार पति समेत 3 लोगों की मौत हो चुकी है। एक बच्चा घायल है, जिसका इलाज पारस अस्पताल में चल रहा है।

ब्रेकिंग न्यूज

मुलायम सिंह की बिगड़ी तबीयत

गुड़गांव 11 जून (एजेंसी)। समाजवादी पार्टी के संस्थापक मुलायम सिंह यादव को सोमवार रात यहां एक निजी अस्पताल में भर्ती कराया गया। सपा के एक प्रवक्ता ने बताया कि यादव को लखनऊ से यहां हवाई मार्ग से लाया गया और मेदांता अस्पताल में भर्ती कराया गया है। इससे पहले दिन में, उत्तर प्रदेश के मुख्यमंत्री योगी आदित्यनाथ ने यादव से लखनऊ में उनके आवास पर मुलाकात की थी और उनका हाल-चाल पूछा था।

अब पाक के रास्ते एससीओ की बैठक में शामिल होने जा सकेंगे मोदी

लाहौर, 11 जून (एजेंसी)। पाकिस्तान ने सोमवार को सैद्धांतिक रूप से फेसला किया कि वह एससीओ की बैठक में शामिल होने के लिए किर्गिस्तान के शहर बिश्केक जाने की खातिर प्रधानमंत्री नरेंद्र मोदी के विमान को अपने हवाई क्षेत्र से गुजरने देगा। शंघाई सहयोग संगठन (एससीओ) की 13-14 जून को होने वाली बैठक में पाकिस्तान के प्रधानमंत्री इमरान खान को भी हिस्सा लेना है। बालाकोट में जैश-ए-मोहम्मद के आतंकवादी शिविर पर भारतीय वायुसेना के हमले के बाद पाकिस्तान ने 26 फरवरी को अपना हवाई क्षेत्र पूरी तरह से बंद कर दिया था। उसके बाद से पाकिस्तान ने 11 में से सिर्फ दो रास्ते खोल रखे हैं जो दक्षिण पाकिस्तान के ऊपर से होकर गुजरते हैं। भारत ने पाकिस्तान से अनुरोध किया था कि वह किर्गिस्तान के बिश्केक जाने के लिए प्रधानमंत्री मोदी के विमान को अपने हवाई क्षेत्र से होकर गुजरने की अनुमति दे। एक अधिकारी ने इसकी पुष्टि की कि इमरान खान सरकार ने बिश्केक जाने के लिए प्रधानमंत्री मोदी के विमान को पाकिस्तान के हवाई क्षेत्र से गुजरने की अनुमति देने के भारत सरकार के अनुरोध को सैद्धांतिक रूप से स्वीकार कर लिया है।

मेरे खिलाफ दुष्प्रचार करने वाले पत्रकार जेल गये तो मीडिया स्टाफ कम पड़ जायेगा: राहुल

नई दिल्ली, 11 जून (एजेंसी)। उत्तर प्रदेश के मुख्यमंत्री योगी आदित्यनाथ के बारे में कथित तौर पर आपत्तिजनक पोस्ट एवं खबरें प्रसारित करने के लिए कुछ पत्रकारों की गिरफ्तारी को लेकर कांग्रेस अध्यक्ष राहुल गांधी ने मंगलवार को योगी एवं भाजपा पर जमकर निशाना साधा और कहा कि पत्रकारों को रिहा किया जाना चाहिए। उन्होंने अपने बारे में फैलाये जाने वाले दुष्प्रचार का हवाला देते हुए ट्वीट किया, अगर मेरे खिलाफ आरएसएस-भाजपा प्रायोजित विषैले दुष्प्रचार चलाने और गलत रिपोर्ट देने के लिए पत्रकारों को जेल में डाला जाए तो ज्यादातर अखबारों/समाचार चैनलों को बड़े पैमाने पर कर्मचारियों की कमी सामना करना पड़ जाएगा। गांधी ने कहा, उत्तर प्रदेश के मुख्यमंत्री मूर्खतापूर्ण ढंग से व्यवहार कर रहे हैं। गिरफ्तार किए गए पत्रकारों को रिहा करने की जरूरत है।

कैलाश मानसरोवर- विदेश मंत्री जयशंकर ने रवाना किया पहला जत्था

नई दिल्ली, 11 जून (एजेंसी)। कैलाश मानसरोवर की इस वर्ष की यात्रा मंगलवार से प्रारंभ हो गई। विदेश मंत्री डॉ. सुब्रह्मण्यम जयशंकर ने दिल्ली के जवाहरलाल नेहरू भवन में उत्तराखंड के लिपुलेख दर्रे से होकर जाने वाले यात्रियों के पहले जत्थे को शुभकामनाओं के साथ विदाई दी। उन्होंने कहा कि इस यात्रा के आयोजन में चीन सरकार के योगदान का जिक्र करना चाहूंगा, जो आपसी रिश्तों को बेहतर करने की दिशा में अहम कदम है। आपको बता दें कि उत्तराखंड की व्यास घाटी से होकर गुजरने वाली ऐतिहासिक कैलाश मानसरोवर यात्रा 12 जून से शुरू हो रही है और इसके लिए प्रशासन ने सभी तैयारियां पूरी कर ली हैं।

बिरादरी की बातें

चूहा- सुनती हो, प्रदेश में ग्रीष्मवकाश बढ़ाने पर अभी तक विचार चल रहा है। चुहिया- हां जी, सुबह-शाम मानसून का इंतजार है न...!

बैलाडीला लौह अयस्क मामले में महत्वपूर्ण बैठक हुई

वनो की कटाई पर तुरंत रोक



वहीं बैठक में वन मंत्री मोहम्मद अकबर, बस्तर सांसद दीपक बैज के साथ-साथ स्थानीय विधायक व जनप्रतिनिधि मौजूद थे। एनएमडीसी बैलाडीला लौह अयस्क खदान परियोजना पर उतरे हुए हैं। आंदोलन में आदिवासी समूह ने अपने देवी देवताओं को बचाने खदान का विरोध शुरू किया था। लगभग 25 हजार से ज्यादा ग्रामीणों ने मोर्चा खोलते हुए आंदोलन की शुरुआत की। आदिवासियों के जनहित के मुद्दे को देखते हुए सरकार ने आज एक महत्वपूर्ण बैठक अटल नगर नवा रायपुर में स्थित मंत्रालय में की है। जिसमें महत्वपूर्ण फैसले लिए गए हैं।

राज्य सरकार केन्द्र को लिखेगा पत्र

सीएम भूपेश बघेल ने की अध्यक्षता, सांसद दीपक बैज और विधायक रहे उपस्थित

मिली जानकारी के अनुसार बैठक दोपहर को शुरू हुई जिसमें बैठक की अध्यक्षता मुख्यमंत्री भूपेश बघेल ने की। संचालित कार्यों पर तत्काल प्रभाव से रोक लगाई जाएगी। साथ ही राज्य शासन की ओर से भारत सरकार को पत्र लिखकर जनभावनाओं की जानकारी भी दी जाएगी। बस्तर से पहुंचे प्रतिनिधि मंडल का नेतृत्व पूर्व केंद्रीय मंत्री अरविंद नेताम व सांसद दीपक बैज ने किया।

सांसद वीरेंद्र कुमार होंगे 17वीं लोकसभा के प्रोटेम स्पीकर

नई दिल्ली, 11 जून (एजेंसी)। बीजेपी के सांसद डॉ वीरेंद्र कुमार 17वीं लोकसभा के प्रोटेम स्पीकर होंगे। इसकी जानकारी न्यूज एजेंसी एनआई ने दी है। वीरेंद्र कुमार मध्य प्रदेश के टीकमगढ़ से लोकसभा सांसद हैं। इससे पहले वीरेंद्र कुमार ने चार लोकसभा चुनाव मध्य प्रदेश की सागर लोकसभा सीट से जीता है। बता दें कि लोकसभा सत्र की शुरुआत 17 जून से हो रही है। पहले दो दिनों में नए सांसदों के शपथ लेने के बाद 19 जून को अध्यक्ष का चुनाव किया जाएगा। राष्ट्रपति रामनाथ कोविंद 20 जून को संसद के दोनों सदनों की संयुक्त बैठक को संबोधित करेंगे।

110 घंटे के रेस्क्यू ऑपरेशन के बाद बोरेवेल से बच्चे को निकाला, मौत

नई दिल्ली, 11 जून (एजेंसी)। बोरेवेल में गिरे दो साल के बच्चे फतेहवीर सिंह को मंगलवार सुबह निकाल लिया गया था। बताया जा रहा है कि करीब 110 घंटे के रेस्क्यू ऑपरेशन के बाद बच्चे को बोरेवेल से निकाल लिया गया और उसे अस्पताल में भर्ती कराया गया जहां डॉक्टरों ने उसे मृत घोषित कर दिया। आपको बता दें कि घटना गुरुवार शाम की है जब बच्चा 150 फीट गहरे बोरेवेल में गिर गया।

पंजाब के सीएम कैप्टन अमरिंदर सिंह ने ट्वीट किया है कि फतेहवीर की मौत की खबर सुनकर बहुत दुख हुआ। मैं वाहेगुरु से प्रार्थना करूंगा कि परिवार को इस दुख की घड़ी में शक्ति प्रदान करे। उन्होंने कहा कि मैंने खुले हुए बोरेवेल के बारे में सभी डिस्ट्रिक्ट कलेक्टर से रिपोर्ट मांगी है, ताकि इस तरह भयानक दुर्घटनाओं को भविष्य में रोका जा सके। बोरेवेल में गिरे दो साल के बच्चे फतेहवीर सिंह को मंगलवार सुबह निकाल लिया गया था। बताया जा रहा है कि करीब 110 घंटे के रेस्क्यू ऑपरेशन के बाद बच्चे को बोरेवेल से निकाल लिया गया और उसे अस्पताल में भर्ती कराया गया जहां डॉक्टरों ने उसे मृत घोषित कर दिया।

विधानसभा का मानसून सत्र 12 जुलाई से

रायपुर 11 जून। छत्तीसगढ़ में दूसरे सप्ताह में मानसून सत्र में बुलाया जा सकता है। ये सत्र काफी महत्वपूर्ण माना जा रहा है, माना जा रहा है कि अनुपूरक बजट भी इस सत्र में आया जा सकता है। हालांकि जिस तरह से लोकसभा चुनाव में मुद्दा गरमाया हुआ था, वो मुद्दा भी सदन में भी जोरदार तरीके से उठाने की तैयारी है। बैठक में किसानों का मुद्दा, बिजली कटौती का मुद्दा, कानून व्यवस्था सहित कई अन्य मुद्दों पर चर्चा हो सकती है। भाजपा और जोगी कांग्रेस के तीखे तैवरों का इस दफा सदन में सरकार को सामना करना पड़ सकता है।

सत्र में होगी कुल 6 बैठकें कई अहम मुद्दों पर होगी चर्चा

दूसरे सप्ताह में मानसून सत्र में बुलाया जा सकता है। ये सत्र काफी महत्वपूर्ण माना जा रहा है, माना जा रहा है कि अनुपूरक बजट भी इस सत्र में आया जा सकता है। हालांकि जिस तरह से लोकसभा चुनाव में मुद्दा गरमाया हुआ था, वो मुद्दा भी सदन में भी जोरदार तरीके से उठाने की तैयारी है। बैठक में किसानों का मुद्दा, बिजली कटौती का मुद्दा, कानून व्यवस्था सहित कई अन्य मुद्दों पर चर्चा हो सकती है। भाजपा और जोगी कांग्रेस के तीखे तैवरों का इस दफा सदन में सरकार को सामना करना पड़ सकता है।

राजस्व निरीक्षकों की हड़ताल के चलते रुके विभागीय काम

आम जनता की परेशानी बढ़ी, लगा रहे दफ्तरों के चक्कर नामांकन, बटांकन का काम पूरी तरह प्रभावित

हाईवे चैनल रायपुर, 11 जून। राजस्व निरीक्षक कुंदन शर्मा के विरुद्ध की गई कार्रवाई के बाद प्रदेश के राजस्व निरीक्षकों ने मोर्चा खोल दिया है। जिसके चलते प्रदेश के तहसीलों में काम पूरी तरह से प्रभावित नजर आ रहा है। सीमांकन, बटांकन, लघु सिंचाई संघरना, डायवर्सन, नजूल संबंधित कार्य आदि हो ही नहीं पा रहे हैं। जिसके कारण आम जनता काफी परेशान है। रोजाना लोग तहसील कार्यालय के चक्कर काट रहे हैं ताकि उनका काम हो सके। उनको रोज एक नई उम्मीद रहती है कि निरीक्षकों की हड़ताल समाप्त हो जाए और उनका काम हो सके। किंतु प्रशासन की ओर से सही पहल नहीं हो पाने के कारण हड़ताल निरंतर जारी है। जिला मुख्यालयों के सामने निरीक्षक हड़ताल पर निरंतर बैठे हुए हैं। दुर्ग जिले में जहां 9 मई से हड़ताल जारी है वहीं अन्य जिलों 21 मई से निरंतर हड़ताल चल रही है। बरसात के मौसम में खेती किसानों से संबंधित रिपोर्ट निरीक्षकों को बनानी पड़ती है जिससे किसानों को विभिन्न प्रकार के लाभ मिल पाते हैं। ये भी रिपोर्ट अभी अटक ही हुई है। जिसके चलते किसानों को भी नुकसान उठाना पड़ सकता है।



गठित कर जांच कराई गई। जिसकी रिपोर्ट में कुंदन शर्मा को निर्दोष बताया गया। ठोस कार्रवाई की मांग को लेकर राजस्व निरीक्षकों की अनिश्चितकालीन हड़ताल निरंतर जारी है। उनकी मांग है कि राजस्व निरीक्षक कुंदन शर्मा के खिलाफ एफआईआर वापिस ली जाए एवं उन्हें रिहा किया जाए। तथा संबंधित दोषी अधिकारियों के खिलाफ बर्खास्तगी की कार्रवाई की जाए एवं एफआईआर दर्ज किया जाए। प्रतिनिधि मंडल मिलेगा मुख्यमंत्री से राजस्व निरीक्षक संघ का एक प्रतिनिधि मंडल आज मुख्यमंत्री भूपेश बघेल से मुलाकात करने वाला है। मुख्यमंत्री ने मामले को संज्ञान में लेते हुए प्रतिनिधि मंडल से चर्चा के लिए समय दिया है। वहीं उक्त विषय

में उचित दिशा निर्देश मिलने से हड़ताल समाप्त हो सकती है। प्रशासनिक उदासीनता के चलते मामला बढ़ा पिछले एक महीने से राजस्व निरीक्षक हड़ताल में बैठे हुए हैं किंतु अभी तक किसी प्रकार से ठोस निर्णय प्रशासन की ओर से नहीं लिया जा सका है। जिसके चलते मामला काफी लंबा हो गया है। एक महीने से हड़ताल के चलते आम लोगों को काफी दिक्कतों का सामना करना पड़ रहा है। उनके काम लटके हुए हैं जिसके चलते उन्हें रोजाना कार्यालयों के चक्कर लगाने पड़ रहे हैं।

विभागीय काम प्रभावित

राजस्व निरीक्षकों की हड़ताल के चलते विभागीय काम प्रभावित हो रहे हैं। सीमांकन, बटांकन, लघु सिंचाई संघरना, डायवर्सन, नजूल संबंधित आदि कार्यों में दिक्कत हो रही है। काम नहीं हो पाने के चलते प्रकरण बढ़ते जा रहे हैं। बरसात के समय में खेती किसानों की रिपोर्ट भी देनी पड़ती है वह भी नहीं हो पा रहा है। संदीप कुमार अग्रवाल अनुविभागीय अधिकारी (राजस्व)